



ആകാശവാണി, തിരുവനന്തപുരം
NATIONAL BULLETIN

DATE: 28.10.2024

TIME : 07.25 AM

പ്രധാന വാർത്തകൾ

1). പടക്കോപ്പുകൾ വഹിക്കാൻ ശേഷിയുള്ള സി-295 സൈനിക വിമാനങ്ങൾ നിർമ്മിക്കുന്ന ടാറ്റയുടെ എയർ ക്രാഫ്റ്റ് സമുച്ചയം ഇന്ന് വഡോദരയിൽ പ്രധാനമന്ത്രി നരേന്ദ്രമോദിയും സ്പെയിൻ പ്രധാനമന്ത്രി പെദ്രോ സാഞ്ചസും ചേർന്ന് ഉദ്ഘാടനം ചെയ്യും.

Prime Minister Narendra Modi and his Spanish counterpart Pedro Sanchez will jointly inaugurate the TATA Aircraft Complex for the manufacturing of C-295 Military aircraft in Vadodara today.

2). സർദാർ വല്ലഭ് ഭായ് പട്ടേലിന്റെ ജന്മവാർഷികത്തോട് അനുബന്ധിച്ച് സംഘടിപ്പിക്കുന്ന റൺ ഫോർ യൂണിറ്റി നാളെ.

Run for Unity will be organized Tomorrow in connection with the birth anniversary of Sardar Vallabhbhai Patel.

3). ഈ വർഷത്തെ വിജിലൻസ് അവബോധ വാരാചരണത്തിന് രാജ്യത്ത് ഇന്ന് തുടക്കമാകും.

Vigilance Awareness Week 2024 will be observed across the country from today to promote probity in public life and achieve a corruption free society.

4). കേരളത്തിൽ ചേലക്കര, പാലക്കാട്, നിയമസഭാ മണ്ഡലങ്ങളിലെയും വയനാട് ലോക് സഭാ മണ്ഡലത്തിലേയും നാമനിർദ്ദേശ പത്രികകളുടെ സൂക്ഷ്മ പരിശോധന ഇന്ന്.

Scrutiny of nomination papers for Chelakkara, Palakkad Assembly constituencies and Wayanad Lok Sabha constituency in Kerala today.

5). ഇടുക്കി ജില്ലയിലെ തോട്ടിയാർ ജലവൈദ്യുത പദ്ധതി മുഖ്യമന്ത്രി പിണറായി വിജയൻ ഇന്ന് നാടിന് സമർപ്പിക്കും.

Kerala Chief Minister Pinarayi Vijayan will present the Thottiyar hydropower project in Idukki district to the nation today.

6). വനിതാ ഏകദിന ക്രിക്കറ്റിൽ ഇന്ത്യയ്ക്കെതിരെ ന്യൂസിലൻഡിന് 76 റൺസ് ജയം.

In Women's cricket, New Zealand defeat India in 2nd ODI by 76 runs at Ahmedabad.

PM-GUJARAT - (INTRO)

പ്രധാനമന്ത്രി നരേന്ദ്ര മോദിയും സ്പെയിൻ പ്രധാനമന്ത്രി പെദ്രോ സാഞ്ചസും ഇന്ന് ഗുജറാത്ത് സന്ദർശിക്കും. വഡോദരയിലെ ടാറ്റ എയർക്രാഫ്റ്റ് കോംപ്ലക്സ് ഇരുവരും സംയുക്തമായി ഉദ്ഘാടനം ചെയ്യും. പടക്കോപ്പുകൾ കൊണ്ടുപോകുന്ന സി 295 സൈനിക വിമാനങ്ങളാണ് ഇവിടെ നിർമ്മിക്കുന്നത്.

വിശദാംശങ്ങളിലേക്ക്.....

(VOICE.....)

PM-RAIL PROJECT GUJARAT

പ്രധാനമന്ത്രി നരേന്ദ്ര മോദി ഗുജറാത്തിലെ ഭുജ്-നാലിയ റെയിൽ ഗേജ് ഇന്ന് രാജ്യത്തിന് സമർപ്പിക്കും. ഏകദേശം ആയിരത്തി 100 കോടി രൂപ ചെലവിൽ പൂർത്തിയാക്കിയ 101.4 കിലോമീറ്റർ റെയിൽ ലൈനിൽ ഉൾപ്പെട്ടതാണ് ഈ പദ്ധതി. ഗുജറാത്തിലെ അമ്രലിയിൽ നിന്ന് വീഡിയോ കോൺഫറൻസിംഗിലൂടെ ചടങ്ങു നടക്കുക.

PM MODI SANCHEZ

മൂന്ന് ദിവസത്തെ സന്ദർശനത്തിനായി സ്പെയിൻ പ്രധാനമന്ത്രി പെദ്രോ സാഞ്ചസ് ഇന്ത്യയിലെത്തി. ഗുജറാത്തിലെ വഡോദരയിൽ റോഡ്ഷോയിൽ പങ്കെടുക്കുന്ന ശ്രീ മോദിയും പെദ്രോ സാഞ്ചസും, വിവിധ വിഷയങ്ങളിലായി പ്രതിനിധിതല ചർച്ചകളിലും പങ്കെടുക്കും. മുംബൈയിലെത്തുന്ന സാഞ്ചസ് വ്യാപാര, വ്യവസായ, സിനിമാ മേഖലകളിലെ പ്രമുഖരുമായി ആശയവിനിമയം നടത്തും. 18 വർഷങ്ങൾക്ക് ശേഷമാണ് ഒരു സ്പെയിൻ പ്രധാനമന്ത്രി ഇന്ത്യയിലെത്തുന്നത്.

MANN KI BAAT - (INTRO)

'ആത്മനിർഭർ ഭാരത്' പ്രചരണം പൊതുബോധത്തിന്റെ ഭാഗമായി മാറിയെന്ന് പ്രതിമാസ റേഡിയോ പ്രദാഷണ പരിപാടിയായ 'മൻ കി ബാത്തി'ൽ പ്രധാനമന്ത്രി നരേന്ദ്രമോദി പറഞ്ഞു. ബിർസ മുണ്ഡ, സർദാർ വല്ലഭ്ഭായ് പട്ടേൽ തുടങ്ങിയ മഹാത്മരുടെ നൂറ്റിയൻപതാം ജന്മവാർഷികാഘോഷങ്ങളിൽ പങ്കാളികളാകാനും പ്രധാനമന്ത്രി ആഹ്വാനം ചെയ്തു. നാളെ നടക്കുന്ന 'റൺ ഫോർ യൂണിറ്റി' പരിപാടിയിൽ

പങ്കാളികളാകാനും അഭ്യർഥിച്ചു. സർദാർ വല്ലഭായ് പട്ടേലിന്റെ ജന്മദിനത്തിന്റെ ഭാഗമായി ഒക്ടോബർ 31ന് നടത്തിയിരുന്ന 'റൺ ഫോർ യൂണിറ്റി' പരിപാടി ഇക്കൂറി ഒക്ടോബർ 29നാണ് നടത്തുന്നത്. 31-ന് ദീപവലി ആയതിനാലാണിത്.

(VOICE.....)

REV. VIGILANCE AWARENESS WEEK 2024

ഈ വർഷത്തെ വിജിലൻസ് അവബോധ വാരം ഇന്ന് മുതൽ രാജ്യത്തുടനീളം ആചരിക്കും. പൊതുജീവിതത്തിൽ സത്യസന്ധത പ്രോത്സാഹിപ്പിക്കുന്നതിനും അഴിമതി രഹിത സമൂഹം കൈവരിക്കുന്നതിനുമായാണ് എല്ലാ വർഷവും വിജിലൻസ് അവബോധ വാരം ആചരിക്കുന്നത്. രാജ്യത്തിന്റെ സമൃദ്ധിക്ക് സമഗ്രതയുടെ സംസ്കാരം എന്നതാണ് വാരാചരണത്തിന്റെ വിഷയം. സർക്കാർ പൊതുമേഖല സ്ഥാപനങ്ങൾ, ബാങ്കുകൾ, ഉൾപ്പെടെയുള്ള സ്ഥാപനങ്ങളിലെ ജീവനക്കാർ, പൊതുപ്രവർത്തകർ എന്നിവർ വാരാചരണത്തോടനുബന്ധിച്ചു പ്രതിജ്ഞയെടുക്കും. സർദാർ വല്ലഭായ് പട്ടേലിന്റെ ജന്മദിനം വരുന്ന ആഴ്ചയിലാണ് എല്ലാ വർഷവും വിജിലൻസ് അവബോധ വാരം ആചരിക്കുന്നത്.

MAHARASHTRA ELECTIONS

മഹാരാഷ്ട്ര നിയമസഭാ തിരഞ്ഞെടുപ്പിന് നാമനിർദ്ദേശ പത്രിക സമർപ്പിക്കാനുള്ള സമയപരിധി നാളെ അവസാനിക്കും. മഹാരാഷ്ട്രയിലെ 288 മണ്ഡലങ്ങളിലായി ആയിരത്തോളം സ്ഥാനാർത്ഥികൾ ഇതുവരെ നാമനിർദ്ദേശപത്രിക സമർപ്പിച്ചിട്ടുണ്ട്. അടുത്തമാസ 20-നാണ് വോട്ടെടുപ്പ്. 23-നാണ് വോട്ടെണ്ണൽ.

CONGRESS LIST

മഹാരാഷ്ട്ര നിയമസഭാ തിരഞ്ഞെടുപ്പിനുള്ള 14 സ്ഥാനാർത്ഥികളുടെ നാലാമത്തെ പട്ടിക കോൺഗ്രസ് പുറത്തിറക്കി. അന്വേശി വെസ്റ്റ് നിയമസഭാ സീറ്റിൽ സച്ചിൻ സാവന്തിന് പകരം അശോക് ജാദവ് മത്സരിക്കും.

SHIV SENA-LIST

മഹാരാഷ്ട്ര തിരഞ്ഞെടുപ്പിനുള്ള 20 സ്ഥാനാർത്ഥികളുടെ രണ്ടാം പട്ടിക ഏകനാഥ് ഷിൻഡെയുടെ നേതൃത്വത്തിലുള്ള ശിവസേന പുറത്തിറക്കി. വർളിയിൽ ശിവസേന (യുബിടി) നേതാവ് ആദിത്യ താക്കറെയ്ക്കെതിരെ മിലിന് ദിയോറയാണ് മത്സരിക്കുന്നത്.

BY ELECTION KERALA

കേരളത്തിലെ ചേലക്കര, പാലക്കാട് നിയമസഭാ മണ്ഡലങ്ങളിലും വയനാട് ലോക്സഭാ മണ്ഡലത്തിലേക്കുമുള്ള ഉപതിരഞ്ഞെടുപ്പ് പ്രചാരണം ശക്തമായി തുടരുന്നു. നാമനിർദ്ദേശ പത്രികകളുടെ സൂക്ഷ്മ പരിശോധന ഇന്ന് നടക്കും. പത്രിക പിൻവലിക്കാനുള്ള അവസാന തീയതി ഈ മാസം 30 ആണ്. അടുത്ത മാസം 13-നാണ് വോട്ടെടുപ്പ്. വോട്ടെണ്ണൽ നവംബർ 23-ന്.

PRIYANKA GANDHI - WAYANAD

വയനാട് ലോക്സഭാ ഉപതിരഞ്ഞെടുപ്പിലെ യു ഡി എഫ് സ്ഥാനാർത്ഥി പ്രിയങ്കാഗാന്ധി ഇന്ന് വയനാട് ജില്ലയിലെ മൂന്ന് നിയോജകമണ്ഡലങ്ങളിൽ തിരഞ്ഞെടുപ്പ് യോഗങ്ങളിൽ

പങ്കെടുക്കും. ബത്തേരി നിയോജകമണ്ഡലത്തിലെ മീനങ്ങാടിയിലാണ് ആദ്യ പരിപാടി. എൽ ഡിഎഫ് സ്ഥാനാർഥി സത്യൻ മൊകേരി ഇന്ന് കൽപ്പറ്റ നിയോജകമണ്ഡലത്തിൽ പ്രചാരണം നടത്തും. എൻഡിഎ സ്ഥാനാർഥി നവ്യ ഹരിദാസിൻറെ പ്രചാരണം ഇന്ന് മാനന്തവാടിയിലാണ്.

JAPAN-ELECTION RESULTS

ജപ്പാനിൽ ഞായറാഴ്ച നടന്ന ദേശീയ തിരഞ്ഞെടുപ്പിൽ ഭരണസഖ്യത്തിന് പാർലമെൻറി ഭൂരിപക്ഷം നഷ്ടപ്പെട്ടു. ആകെ 465 സീറ്റുകളിൽ പ്രധാനമന്ത്രി ഷിഗെരു ഇഷിബയുടെ ലിബറൽ ഡെമോക്രാറ്റിക് പാർട്ടിയും ചെറു സഖ്യകക്ഷിയായ കൊമേറ്റോയും ചേർന്ന് 209 സീറ്റു നേടി. കേവല ഭൂരിപക്ഷത്തിന് 233 സീറ്റുവേണം. പ്രധാന പ്രതിപക്ഷമായ കോൺസ്റ്റിറ്റിയൂഷണൽ ഡെമോക്രാറ്റിക് പാർട്ടി ഓഫ് ജപ്പാൻ 143 സീറ്റുകൾ നേടി.

ISRAEL- IRAN CONFLICT

യുദ്ധം ചെയ്യുകയല്ല ലക്ഷ്യമെന്നും എന്നാൽ ഇസ്രായേലിൻറെ ഭാഗത്തു നിന്നും രാജ്യത്തിന് നേരെയുണ്ടായ ആക്രമണത്തോട് ഉചിതമായ നിലയിൽ പ്രതികരിക്കുമെന്നും ഇറാൻ പ്രസിഡന്റ് മസൂദ് പെസെഷ്കിയാൻ പ്രതികരിച്ചു. ഇസ്രായേൽ വ്യോമാക്രമണത്തിനുള്ള പ്രതികരണം എങ്ങനെ വേണമെന്ന് വിലയിരുത്തുകയാണെന്നും ഇറാൻ പ്രതികരിച്ചു. ഇന്ന് ഐക്യരാഷ്ട്രസഭ രക്ഷാസമിതി യോഗം ചേരാൻ ഇറാൻ അഭ്യർഥിച്ചിട്ടുണ്ട്. പശ്ചിമേഷ്യൻ മേഖലയിലെ ഏറ്റവും വലിയ സൈനിക ശക്തികൾ തമ്മിലുള്ള ഇത്തരം ആക്രമണങ്ങൾ

സമ്പൂർണ്ണ പ്രാദേശിക യുദ്ധത്തിലേക്ക് നയിച്ചേക്കാമെന്ന് അമേരിക്ക ആശങ്ക പ്രകടിപ്പിച്ചു.

JAISHANKAR MUMBAI -INTRO

ഭീകരതയ്ക്കെതിരെ ഇന്ത്യ ഒരു നിലപാട് സ്വീകരിക്കണമെന്നും മുൻകാല തെറ്റുകൾ ആവർത്തിക്കരുതെന്നും വിദേശകാര്യ മന്ത്രി എസ് ജയശങ്കർ പറഞ്ഞു. ആഗോളതലത്തിൽ തീവ്രവാദ വിരുദ്ധതയുടെ ശക്തമായ പ്രതീകമായി മുംബൈ മാറിയെന്നും അദ്ദേഹം പറഞ്ഞു.

(വോയ്സ്.....)

WOMEN CRICKET

വനിത ഏകദിന ക്രിക്കറ്റിൽ ഇന്ത്യയ്ക്കെതിരെ ന്യൂസിലൻഡിന് 76 റൺസ് ജയം. ആദ്യം ബാറ്റ് ചെയ്ത കിവിസ് മുന്നോട്ടു വെച്ച 260 റൺസ് വിജയലക്ഷ്യം പിന്തുടർന്ന ഇന്ത്യയ്ക്ക് 183 നേടാനേ സാധിച്ചുള്ളൂ. പരമ്പരയിലെ ആദ്യ മത്സരം ഇന്ത്യ 59 റൺസിന് ജയിച്ചിരുന്നു. നാളെയാണ് പരമ്പരയിലെ അവസാന മത്സരം.

SAF WOMEN

ഇന്ത്യയെ പെനാൽറ്റി ഷൂട്ടൗട്ടിൽ തോൽപ്പിച്ച് നേപ്പാൾ സാഫ് വനിതാ ഫുട്ബോൾ ഫൈനലിൽ കടന്നു.

RANJI TROPHY

രഞ്ജി ട്രോഫി ക്രിക്കറ്റിൽ കേരളത്തിന് ബാറ്റിങ്ങ് തകർച്ച. ബംഗാളിനെതിരായ മത്സരത്തിന്റെ രണ്ടാം ദിനം ബാറ്റിങ്ങിനിറങ്ങിയ കേരളം നാല് വിക്കറ്റ് നഷ്ടത്തിൽ 51 എന്ന നിലയിലാണ്.

KERALA CM TODAY

ഇടുക്കി ജില്ലയിലെ തോട്ടിയാർ ജലവൈദ്യുതപദ്ധതി ഇന്ന് മുഖ്യമന്ത്രി പിണറായി വിജയൻ നാടിന് സമർപ്പിക്കും. 40 മെഗാവാട്ട് വൈദ്യുതി ഉൽപാദനശേഷിയുള്ള ജനറേറ്റർ പ്രവർത്തിക്കാൻ കുറഞ്ഞ അളവിൽ ജലം മതിയെന്നത് പദ്ധതിയുടെ പ്രത്യേകത. വർഷം 99 ദശലക്ഷം യൂണിറ്റ് വൈദ്യുതി ഉത്പാദിപ്പിക്കാനാകും. ലോവർ പെരിയാർ ജലവൈദ്യുതപദ്ധതി അങ്കണത്തിൽ രാവിലെ നടക്കുന്ന പരിപാടിയിൽ മന്ത്രികെ. കൃഷ്ണൻകുട്ടി അധ്യക്ഷനാകും.

DUBAI-PRAVASI PARICHAY

സൗദി അറേബ്യയിൽ സംഘടിപ്പിച്ച ഇന്ത്യൻ എംബസിയുടെ പ്രഥമ 'പ്രവാസി പരിചയ' ഫെസ്റ്റിവലിൽ 4 ഇന്ത്യൻ സംസ്ഥാനങ്ങളിൽ നിന്നായി 450 ഓളം കലാകാരന്മാർ പങ്കെടുത്തു. പ്രവാസികൾക്കിടയിൽ ഇന്ത്യയുടെ വൈവിധ്യമാർന്ന സാംസ്കാരിക പൈതൃകം ആഘോഷിക്കുന്നതിനൊപ്പം ഐക്യം വളർത്തുക എന്നതാണ് പരിപാടിയുടെ ലക്ഷ്യം.

RAIN-KERALA

വ്യാഴാഴ്ച വരെ കേരളത്തിൽ ഒറ്റപ്പെട്ടയിടങ്ങളിൽ ഇടിമിന്നലോടു കൂടിയ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ് അറിയിച്ചു. മുല്ലപ്പെരിയാർ അണക്കെട്ടിലെ ജലനിരപ്പ് ഉയരുന്നു. ഇന്നലെ രാവിലെ അണക്കെട്ടിലെ ജലനിരപ്പ് 122.95 അടിയായി.

VIJAY-TVK CONFERENCE

തമിഴ് നടൻ വിജയ് രൂപീകരിച്ച രാഷ്ട്രീയ കക്ഷി, തമിഴക വെട്ടി കഴകത്തിന്റെ ആദ്യ സമ്മേളനം ഇന്നലെ നടന്നു. വിഴുപുരം ജില്ലയിലെ വിക്രവാണ്ടിയിൽ നടന്ന സമ്മേളനത്തിൽ പതിനായിരങ്ങൾ പങ്കെടുത്തു.

J K ARREST

ജമ്മു കശ്മീരിലെ ഹന്ദ്രാരയിൽ നിന്ന് തീവ്രവാദ പ്രവർത്തനവുമായി ബന്ധപ്പെട്ട ഒരാളെ ജമ്മു കശ്മീർ പോലീസ് അറസ്റ്റ് ചെയ്തു. ഇയാളിൽ നിന്ന് ആയുധങ്ങളും വെടിക്കോപ്പുകളും കണ്ടെടുത്തു.
